



## गंगाराम व मैक्स में अब एओ लैब

नई दिल्ली, जागरण संवाददाता : मांसपेशियों व हड्डियों से संबंधित रोगों के उपचार में मददगार एओ नॉलेज लैब की स्थापना सर गंगाराम व मैक्स सुपर स्पेशलिटी (साकेत) में की गई है। लैब का उद्घाटन प्रो. थॉमस पी. रुडी (एओ फाउंडेशन के संस्थापक सदस्य) और प्रो. क्रिस वान डेर वेरकेन (एओ फाउंडेशन के पूर्व अध्यक्ष) ने किया।

एओ जिसे आमतौर पर एसोसिएशन फॉर द स्टडी ऑफ इंटरनल फिक्सेशन कहा जाता है, की स्थापना 1958 में हुई थी। इसका उद्देश्य मांसपेशियों व अस्थिरोगों की सर्जरी में उत्कृष्टता हासिल करना है। गंगाराम में 4 महीने के फेलोशिप प्रोग्राम के आरंभ होने के बाद अब भारतीय सर्जनों को प्रशिक्षण के लिए अन्य देशों में जाने की आवश्यकता नहीं होगी।

एओ फेलोशिप प्रोग्राम में शामिल होने वाले सर्जनों को छात्रवृत्ति भी प्रदान किया जाएगा। गंगाराम अस्पताल के चेयरमैन डा. बीके राव ने कहा कि भारत में हर साल 800 ऑर्थोपीडिक सर्जन परीक्षा पास करते हैं। उनके पास अब यह मौका है कि वे इस क्षेत्र के बेहतरीन लोगों से प्रशिक्षण प्राप्त करें। मैक्स सुपर स्पेशलिटी में ऑर्थोपीडिक्स व ज्वाइंट रिप्लेसमेंट के निदेशक डा. एस्केएस मार्या ने कहा कि भारत में अभी तक ऑर्थोपीडिक्स ट्रामा विषय पर प्रशिक्षण देने के लिए ऐसा कोई लैब मौजूद नहीं था।